



Eritrean National Democratic Coalition

ጋዜጣዊ መግለጺ

አቶ መሐመድ አሕመድ ዕላዊ አፈኛ ኤርትራዊ ሃገራዊ ዲሞክራሲያዊ ልፍንቲ (ኤሃዲል) አብ ፋልማይ ጋዜጣዊ መግለጺ፡ ላዕላዊይ መሪሕነት ኤሃዲል፡ አብ ቀዳማይ ስሩዕ አኼብኡ ዘጽደቆም መደባት፡ አብ ዝተፈለዩ ጽፍሕታት ሰለስቲአም ውድባት፡ ንምትግባርም ዘኸለል አገባባት ንምድህሳስ አማእከልቲ ሽማግሌታት ጽዑቅ አኼባታት የካይዱ ምህላዎም ሓቢሩ። አብዚ ቀዳማይ መድረኽ ነቶም አብ ሓባሪ መንገዲ ዝተሓንጸጹ ዕማማት ንምፍጻም ብተግባር አብ ባይታ ይሰራሓሎም ምህላዉን፡ ብመሰረት ውሳኔታትን መምረሕታትን ቀዳማይ ስሩዕ አኼባ ላዕላዊይ መሪሕነት ኤሃዲል፣ አማእከልቲ ሽማግሌታት አብ መንገ መሰረታት ዝተላፈና ውድባት ናይ ሓባር ጨናፍር ንምምስራት ትልምታት ሓንጺጾም ምህላዎምን፣ እቲ ዝተወሰነ መደባት ብጽቡቕ ተበጊሱ አሎ ክብል ዕላዊ አፈኛ ኤሃዲል አብሎ።

ካብዚ ቀጺሉ አቶ መሐመድ አሕመድ ጽዑቅ ውሽጣዊ ንጥፊታትን መደባትን ይካየድ ምህላዉ ገሊጹ። አብዚ መዳይዚ አባላት ሓጋጊ አካላት ሰለስቲአ ውድባት ምቹእ ባይታን ሙሉእ ምውህሃድን ንምፍጣር ዝጻለመ አኼባ አብዚ ሒዝናዮ ዘሎና ወርሒ ጥቅምቲ 2021 ንኸካየድ ብላዕለዊይ መሪሕነት ኤሃዲል ተመዲቡ ምህላዉ ብተወሳኺ ሓቢሩ። ኢዚ እገዳሲ አኼባ ሓገግቲ አካላት ብመስርሕ ምውህሃድ ተሰጋጊሩ ናብ ምሉእ ሓድነት ንምብጻሕ ዝጻለመ ጉዕዞ ዘተባብዕ አገዳሲ ሱጉሚ ኢዩ ክብል አቶ መሐመድ አሕመድ ገሊጹ።

ላዕላዊይ ሓባራዊ መሪሕነት፡ ዝኸሪ 8ይ ዓመት ናይቲ አብ መጀመርታ ወርሒ ጥቅምቲ 2013 ዘጋጠመ ህልቂት ላምጥዱሳ ብምዝካር አብ ልዕሊ ህዝብና ዝፈጠሮ ዓሚቕ ሓዘን ጌና ዘይሃሰሰ ምዃኑ ደጊሙ አረጋጊጹ። እዛ ብአማእት ዝቁጸሩ ኤርትራውያን ሂወቶም ዝሳክሩ ጸላም ዕለት፡ አብ ሃገርም ቀሪኖም ብሰላም ህይወቶም ክመርሑ ዘየፍቅድ ምልካዊ ስርዓት ህግደፍ ዝፈጠሮ አሰቃቂ ናብራ ስለ ዝኾነ፡ እቲ ዝተረኸበ ናይ ገጹሃን መቐዘፍቲ ብቐዳምነት ስርዓት ህግደፍ ዝስከም ሓላፍነት ምዃኑ ብምርግጋጽ፣ ንሰውአት ላምጥዱሳ መንግስቲ ሰማይት የዋርሶም፣ ንሲድራአምን ቤተሰቦምን ከአ ጽንዓትን አኻእሎን ክህበም ተሰፋ ንገብር ክብል አቶ መሐመድ አሕመድ ገሊጹ። ኤርትራ ካብ መግዛእቲ ናጻ ድሕሪ ምውጻእ፣ እዚ ዘሕዝን ተረኸቦ ንህዝብና ክጋጥም፡ ድርብ ሓዘን ከም ዝሰመዓናውን ደጊሙ አረጋጊጹ። ብፍላይ ድማ እቶም አብ ኤርትራ ዝነብሩ ሰድራ ቤታት ሰውአት ላምጥዱሳ፡ ቃንዘአምን ሓዘኖምን ክገልጹ አብ ዘየፍቅድ ስርዓት ምህላዎም ድርብ ሓዘን ኮይኑ፡ ኤሃዲል አብ ጎድኖም ምህላዉን ተካፊላይ ሓዘኖም ምዃኑን መልእኽቱ የመሓላልፍ ክብል ገሊጹ። ነዚ ተረኸቦ ዚ መሰረት ብምግባር ላዕላዊይ ሓባራዊ መሪሕነት ኤሃዲል አብ ትሕቲ ምልካዊ ስርዓት ህግደፍ፣ ህዝቢ ኤርትራ ዘሕልፎ ዘሎ ኢ-ሰብአዊ ህይወት ብምዝኸኸር፡ ብሰንኪ ጨቋኒ ምሕደርሑ ከአ ኤርትራዊያን ናብ ስደት ክምርሑ ይግደዱ ብምህላዎም፡ አብ ጎረባብቲ ሃገራት ሱዳን፣ ኢትዮጵያ፣ ጀቡቲ፣ የመን፣ ልቢያን ዘሕልፍዎ ዘለዉ አሰቃቕን ልብኻ ዝሰብርን ህይወት አብ ርእሲ ምዃኑ፡ ምስቲ አብዘን ሃገራት ተፈጠሩ ዘሎ ዘይ ቁሱን ኩነታት ተሓላቂ ዘይብሎም ኤርትራውያን ስደተኛታትን ንምርዳእ ማሕበረ ሰብ ዓለምን፣ ላዕላዊይ ኮምሽን ሕቡራት መንግስታት ብጉዳ ስደተኛታትን (UNHCR) ክምኡውን ኩሎም ተግባባቂ መሰል ደቂ ሰባት ዝኾና ማሕበራት፣ ሓላፍነቶም ክሰከሙ አትሪሩ ይምሕጸን።

አቶ መሐመድ አሕመድ ነዚ አብ ኢትዮጵያ ተባሪዑ ዘሎ ኩነት ሕድሕድ አመልኪቱ አብ ዝሃቦ መግለጺ፣ እዚ ኩነት አብዚ እዋንዚ ሳዕሪሩ ናብ ዝበላሰ ኩነታት ይኸይድ ምህላዉ ብምሕባር፣ አብ ልዕሊ 'ቶም አብ ሰሜን ኢትዮጵያ ተዓቕቦም ዘለዉ ኤርትራውያን ስደተኛታት፣ ዝወርድ ዘሎ መቐተልትን ኩሉ ዓይነት ግፍዕን ይወርድ ምህላዉን፣ ብፍላይ ድማ ደቂ አንስትዮና ንጾታዊ ዓመጽ ይሰግሑ ከም ዘለዎ ብምርግጋጽ፣ ማሕበረ ሰብ ዓለም ኩነታት ኤርትራውያን ስደተኛታት አብ ኢትዮጵያ ፉሉይ ቆላሕታ ክገብር ጸዊዑ። እዚ ስርዓት ህግደፍ ኢዱ አእቲዮሎ ዘሎ ውግእ ኢትዮጵያ እንተደኣ ቀጺሉ፣ አብ ርእሲ'ቲ አብ ጎረቤት ሃገር ኢትዮጵያ ዘሰዕሰ ዘሎ ዕንወት፣ ናብ ኤርትራ ከይልሕም ዓቢ ሰግኣት አሎና ክብል አቶ መሐመድ አሕመድ ገሊጹ። አብዚ መዳይዚ፣ አብ ውሽጣዊ ጉዳይ ካልኣት ጣልቃ ምእታው ብመትከል ዝነጸገ መርገጽ ኤርትራዊ ሃገራዊ ባይቶ ንዲሞክራሲያዊ ለውጢ ብምድጋፍ፣ ኤርትራዊ ሃገራዊ ዲሞክራሲያዊ ልፍንቲ፣ ኢትዮጵያውያን አሕዋትና፣ እቲ ዝካየድ ዘሎ ውግእ ሕድሕድ ንኹሎም ክሳራ ዳኣምብር ተረባሒ ስለ ዘይብሉ፣ ፍልልያቶም ብሰለማዊ መንገዲ ክፈትሑዎ ደጊሙ ጸዊዑቱ የቕርብ ክብል አቶ መሐመድ አሕመድ ገሊጹ።

ማእከላይ ሽማግሌ ዜናን ባህልን
ኤርትራዊ ሃገራዊ ዲሞክራሲያዊ ልፍንቲ
11/10/2021